



## بھوک - کمپنیوں کے منافع میں اضافے کا ذریعہ!

بھوک کا عالمی دن

پریس ریلیز

16 اکتوبر، 2019

اقوام متحدة کا عالمی ادارہ برائے خوارک و زراعت (FAO) 16 اکتوبر، 2019 کو خوارک کا عالمی دن "ہمیلٹھی ڈائیٹ فار زیر و هنگر ورلڈ"، یعنی بھوک سے پاک دنیا کے لیے صحت بخش خوارک کے عنوان سے منارہا ہے۔ بدقتی سے ایف اے او اعلام ہے کہ پوری دنیا کے لیے خوارک پیدا کرنے والے خود صحت بخش خوارک تو دور بھوک کا شکار ہیں۔ یہ ایک تلخ حقیقت ہے جس کا سامنا دنیا بھر میں خصوصاً تیسری دنیا کے ممالک میں لاکھوں لوگ کر رہے ہیں جس کے خلاف احتجاج کرتے ہوئے اس دن کو بھوک کے عالمی دن کے طور پر منایا جاتا ہے۔ ایشین پیزنس کولیشن (APC) اور اس کی رکن تنظیمیں 2012 سے اس دن کو بھوک کے عالمی دن کے طور پر مناتی آ رہی ہیں۔ اس دن کی مناسبت سے پاکستان کسان مزدور تحریک (پی کے ایم ٹی)، روؤں فار ایکوٹی اور اے پی سی نے 16 اکتوبر، 2019 کو خیر پور، سندھ میں ایک کسان جلسہ اور احتجاجی مظاہرے کا اہتمام کیا۔

پی کے ایم ٹی، سندھ کے رہنماؤں علی نواز جلبانی، پٹھانی، غلام جعفر، راجہ مجیب، حاکم گل، محمد شریف، ولی حیدر، علی گل نور احمد، محمد غظیم اور دیگر رہنماؤں کا اس موقع پر کہنا تھا کہ ایف اے او کی روپرٹ "اسٹیٹ آف فوڈ سیکورٹی اینڈ نیوٹریشن ان دی ورلڈ 2019" کے مطابق دنیا میں آج بھی 820 ملین افراد بھوک کا شکار ہیں اور تقریباً 80 ملین افراد کو صاف، صحت بخش خوارک تک رسائی حاصل نہیں ہے۔ غذا کی تحفظ کے حوالے سے دنیا کے ہر راعظم میں مرد سے زیادہ عورتیں غذا کی عدم تحفظ کا شکار ہیں۔ دنیا کے تقریباً آدھے بلین بھوک کے شکار افراد ایشیا میں ہیں جن کی اکثریت جنوبی ایشیائی ممالک میں رہتی ہے، جبکہ غذا کی کمی کے شکار افراد کی سب سے زیادہ شرح 15 فیصد بھی جنوبی ایشیا میں ہے۔ گلوبل ہنگر انڈس 2018 کے مطابق دنیا میں 119 ممالک کی فہرست میں پاکستان 106 نمبر پر ہے۔ عالمی غذا کی پروگرام (WFP) کے مطابق پاکستان کی 60 فیصد آبادی اب بھی غذا کی عدم تحفظ کا شکار ہے جبکہ پانچ سال سے کم عمر کے 15 فیصد بچے شدید غذا کی کمی کے شکار ہیں جو کہ اس خطے میں دوسرا بلند ترین شرح ہے۔ اس کے علاوہ اسی عمر کے 44 فیصد بچے عمر کے حساب سے بڑھوتری نہ ہونے (استھنڈ) اور 32 فیصد بچے عمر کے حساب سے وزن میں کمی کے شکار (ویغڈ) ہیں۔

بھوک کی وجہ خوارک کی کمی سے کہیں زیادہ غذا کی پیداواری نظام اور خوارک کی تقسیم میں ہے۔ بڑے بیانے پر عدم مساوات کی ایک بڑی وجہ یہ کہ زیادہ تر زرعی زمین چند بڑے جاگیرداروں اور زمینداروں کے قبضے میں ہے جبکہ کسانوں کی اکثریت بے زمین ہے۔ عالمی بینک کے مطابق پاکستان میں 45 فیصد زرعی زمین صرف دو فیصد جاگیرداروں اور زمین داروں کے قبضے میں ہے جبکہ باقی 98 فیصد کے پاس صرف 55 فیصد زرعی زمین ہے۔ دیکھی آبادیاں خصوصاً بے زمین کسانوں کے روزگار کا انحصار قدرتی وسائل پر ہے جبکہ آزاد تجارت کے تحت قدرتی وسائل بہمیں تج، پانی اور دوسرے پیداواری وسائل کے ساتھ ساتھ مقامی آبادیوں کے ان وسائل پر حصہ کو غصب کر کے انہیں منافع کے لیے استعمال کیا جا رہا ہے۔ یہ عمل ان آبادیوں کے قدرتی وسائل پر ڈاکہ ڈالنے، حیاتیاتی تنوع کی تباہی کا باعث ہے جس کی وجہ بین الاقوامی کمپنیوں کی ناختم ہونے والی منافع کی ہوں ہے۔

صفحہ پلٹیں

بین الاقوامی کمپنیوں کی جانب سے رکازی اینڈھن کی بنیاد پر غیر پائیدار صنعتی پیداوار اور قدرتی وسائل کے بے دریغ استعمال نے پاکستان کی دیہی آبادیوں خصوصاً چھوٹے اور بے زمین کسانوں کو تباہی سے دوچار کیا ہے۔ ملک بھر میں تو اتر کے ساتھ شدید گرمی کی لہر، بے موسم بارشیں اور طوفان فصلوں کی تباہی اور پیداوار میں کمی کی وجہ بن رہے ہیں۔ ملک بھر سے کسانوں کی جانب سے فصلوں کی تباہی کی خبریں موصول ہو رہی ہیں۔ خیرخوتونخوا میں ٹماڑ، پنجاب میں مکنی اور سندھ میں کپاس اور چاول کی فصلیں متاثر ہوئی ہیں جس سے کسانوں کو شدید مالی مشکلات کا سامنا ہے، اور سرکاری سطح پر اس کے ازالے کے لیے اب تک کچھ نہیں کیا گیا ہے۔ کسانوں کا کہنا ہے کہ کئی بین الاقوامی کمپنیوں کا چاول کا ہابھڑ نیچ پیداوار نہیں دے رہا جو سندھ کے چاول کے تقریباً 75 فیصد زیر کاشت رقبے پر استعمال کیا گیا ہے۔ چاول اور کپاس کی فصل سے جڑے ہزاروں زرعی مزدور خصوصاً بے زمین کسان عورتوں کا روزگار ختم ہو رہا ہے جو شہروں کی طرف دیہی آبادیوں کی مزید نقل مکانی کا باعث ہو گا جہاں انہیں غیر انسانی ماحول میں زندگی گزارنی پڑتی ہے۔ اس میں کوئی شق نہیں ہے کہ بڑی بڑی بیج کمپنیوں کے ہاتھوں یہ کسان مزدور طبقہ مزید استعمال کا شکار ہو گا۔

خوراک و زراعت کی پیداوار پر زرعی کیمیائی کمپنیوں کا تسلط ہی ناصرف پاکستان بلکہ ایشیا سمیت دنیا بھر میں بھوک اور غربت میں اضافے کی بنیادی وجہ ہے۔ یہ ضروری ہے کہ حکومت ہنگامی بنیادوں پر موکی تبدیلی اور صنعتی زرعی طریقوں سے متاثر ہونے والے کسانوں کے نقصانات کی تلافی کرے۔ یہ واضح ہے کہ خوراک، زمین اور منڈی پر سرمایہ دار کمپنیوں کی اجارہ داری کے خاتمے سے ہی پاکستان بلکہ دنیا سے بڑھتی ہوئی بھوک اور غذائی کمی کا خاتمه ممکن ہے۔ زمین کی منصافانہ اور مساویانہ تقسیم ہی خوراک کی خود مختاری کی ہمانستہ ہے۔ عوامی ترقی اور آبادیوں کا حق صرف حقیقی زرعی اصلاحات کے نفاذ اور ایگرو ایکولوجی یعنی زرعی ماحولیاتی نظام کے فروغ سے ممکن ہے جس کی بنیاد زرعی ماحولیاتی اصولوں پر ہنی ہو۔